

5 ta' Gunju, 1959

Imhallee:—

Onor. Dr. A. Magri, B. Litt., LL.D.

Saveria Sciortino et.

versus

Carmelo Micallef

**Ċitazzjoni — Nullità — Atti Gudizzjarji — Kawżali —  
Azzjoni Pawljana — Simulazzjoni — Rexissjoni —  
Preskrizzjoni — Art. 1266, 1268, 1187, 1369, u 1370  
tal-Kodiċi Ċivili. — Art. 792 u 155(1) tal-Kodiċi ta'  
Proċedura Ċivili.**

*L-eċċezzjoni ta' nullità ta' atti gudizzjarji minhabba vjolazzjoni tal-formalitajiet preskritti mil-liġi ma tistgħax tingħata meta l-parti li tagħtiha tkun baqgħet tagħmel, jew, għad li tkun taf biha, tkun halliet li jsiru, attijiet oħra wara, min-għajr ma teċċepirxi dik in-nullità.*

*Apparti dan, il-gurisprudenza tagħna nterpretat id-dispożizzjoni rilevanti tal-liġi fis-sens illi ma għex adottat ir-rigur li donnhom tridu jfissru l-kliem ta' dik id-dispożizzjoni; u għe ritenut illi l-liġi ma tirrikjedix kliem partikulari għal kif għandha tiġi formulata ċ-ċitazzjoni; imma biżżejjed jift'e-hem x'tkun qed jitlob l-attur; b'mod illi l-kawżali tista' tkun espressa anki lakonikament, tista' tkun saħansitra ndotta*

*m'd-domanda, u, jekk ma tkunx cara biżżejjed fid-ċittazzjoni, biżżejjed tkun spjegata fid-dikjarazzjoni relattiva.*

*Għalkemm ir-raġel hu kap tal-komunjoni tal-akkwisti, hu reġn ma jista' jagħmel biez jppregudika d-drittijiet ta' martu fl-istess komunjoni; u allura, jekk raġel li għandu tjal mill-ewwel żwieġ, jikkostitwixx ruħu debitur lejhom ad insaputa tat-tieni martu, u l-eredi ta' din iridu jimpunja dak il-kuntratt għaz preġudizzjevola għall-komunjoni tal-akkwisti tat-tieni żwieġ, l-azzjoni tagħhom hi azzjoni pawljana, u mhux azzjoni rexisorja, u għaliha hi applikabbli l-preskrizzjoni ta' 30 sena, u mhux dik ta' sentejn jew hames snin preskritta għall-azzjoni ta' rexisjoni.*

*U anki jekk fil-każ tkun tirrikorri simulazzjoni, il-preskrizzjoni tibqa' dejjem dik ta' 30 sena; għaz is-simulazzjoni hi forma ta' frode, u bħala tali taqa' taħt is-sanzjoni tal-azzjoni pawljana.*

Il-Qorti:— Rat iċ-ċittazzjoni li biha l-atturi, wara li ppremettew illi l-imsemmija Rosaria Micallef mietet mingħajr testment fl-ewwel ta' Marzu 1953, u halliet bħala eredi tagħha "ab intestato", kwantu għal żewġ terzi lill-atturi, hutha u wlied oħtha Anna Grech, u kwantu għal terz lill-konvenut; u illi l-atturi ma jridux jibqgħu fil-komunjoni; u billi l-konvenut, per mezz ta' att unilaterali riċevut minn Nutar Said fid-29 ta' Jannar 1941, ikkostitwixxa ruħu debitur ad insaputa ta' martu lejn uliedu mill-ewwel żwieġ tiegħu ma' Grazia Vella fis-somma ndikata fl-istess att; premissi d-dikjarazzjonijiet u l-provvedimenti opportuni, u speċjalment id-dikjarazzjoni tal-inattendibilità tal-imsemmi att fil-konfront mal-atturi, talbu illi (1) tiġi likwidata l-komunjoni tal-akkwisti tal-imsemmijin Carmelo u Rosaria Micallef, billi tiġi dikjarata tikkonsisti fl-attiv u fil-passiv li jirriżulta fit-trattazzjoni tal-kawża; (2) li tiġi diviża l-istess komunjoni f'żewġ porzjonijiet ugwali, biex waħda tiġi assenjata lill-assi ta' Rosaria Micallef u l-oħra lill-konvenut; (3) li jiġi likwidat l-assi partikulari tal-imsemmija Rosaria Micallef, billi jiġi dikjarat jikkonsisti fil-porzjoni tal-komunjoni tal-akkwisti li tiġi assenjata lill-istess assi u f'beni oħra li jirriżultaw fit-trattazzjoni

tal-kawża; (4) li jiġi diviż l-istess assi, u jiġi assenjat kwantu għal żewġ terzi lil-atturi u terz lill-konvenut. Billi jiġi nominat nutar biex jirċievi l-att opportun u kuraturi biex jirrapprezentaw il-kontumaċi, u jiġu fissati l-gurnata, il-hin u l-post għall-publikazzjoni tal-istess att. Bl-ispejjeż;

*Omissis;*

Ikkunsidrat;

Illi fid-dibattitu orali li sar fl-udjenza tal-4 ta' Mejju 1959, tant il-konvenut kemm l-imsejhin fil-kawża, eċċepew in-nullità taċ-ċitazzjoni in kwantu għad-domanda relattiva għad-dikjarazzjoni tal-inattendibilità tal-kuntratt "de quo", u dan għaliex l-atturi ma ndikawx il-motiv ta' din l-inattendibilità, u b'hekk dik it-talba hija nieqsa mill-kawżali rikjesta mil-ligi;

Illi din il-kwistjoni tammonta għall-eċċezzjoni tan-nullità ta' attijiet ġudizzjarji kontemplata fl-art. 792 tal-Kodiċi tal-Proċedura Ċivili, kif ġie nterpretat mill-ġurisprudenza (Kollez. XVI-II-145); u għalhekk jeħtieġ, qabel xjn, jiġi eżaminat jekk din l-eċċezzjoni setgħetx tiġi sollevata f'dan l-istadju tal-proċeduri;

Illi skond id-dispożizzjoni ġa ċitata, l-eċċezzjoni ta' nullità ta' att minhabba vjolazzjoni tal-forma meħtieġa mil-ligi, jiġifieri dik kontemplata fil-paragrafu (c) tas-subart. (1) tal-art. 792, ma tistax tingħata "meta l-parti li tagħtiha tkun baqgħet tagħmel, jew, għad li tkun taf biha, tkun halliet li jibqgħu jsiru, attijiet oħra wara, mingħajr ma teċċepixxi dik in-nullità". Issa, kwantu għall-konvenut, l-eċċezzjoni ġiet minnu sollevata biss fl-udjenza fuq imsemmija tal-4 ta' Mejju 1959, jiġifieri wara li l-perit legali sema' l-provi u rrelata anki dwar il-kwistjoni tal-inattendibilità tal-kuntratt "de quo". Kwantu għall-imsejhin fil-kawża, dawn xejn ma semmew, la fin-nota tal-eċċezzjonijiet tagħhom preżentata fil-21 ta' Novembru 1958 (fol. 139), u lanqas fin-nota ta' eċċezzjonijiet ulterjuri minnhom preżentata fid-29 ta' Jannar 1959 (fol. 1441), fejn issollewaw, fil-meri-

tu, l-eċċezzjoni tal-preskrizzjoni ta' sentejn u ta' hames snin;

Illi taht dawn iċ-ċirkustanzi l-eċċezzjoni tan-nullità hija serotina, u mhix aktar ammissibbli skond il-ligi; u għalhekk qeghdha tiġi respinta, bl-ispejjeż kontra l-eċċipjenti;

Illi però, anki kieku "ex hypothesi" dik l-eċċezzjoni setgħet tiġi sollevata, l-art. 155(1) Proċ. Civ., invokat mill-eċċipjenti, irċieva fil-ġurisprudenza tagħna nterpretazzjoni larga, *fis-sens* li ma ġiex adottat ir-rigur li donnhom iridu jfissru l-kliem tal-imsemmija dispożizzjoni; u ġie ritenut illi l-ligi ma tirrikjedix kliem partikulari għal kif għandha tiġi formulata ċ-ċitazzjoni; biżżejjed jiftiehem x'ikun qed jitlob l-attur; b'mod illi l-kawżali tista' tkun espressa anki lakonikament, tista' tkun indotta mid-domanda, u saħansitra, jekk ma tkunx ċara biżżejjed fiċ-ċitazzjoni, biżżejjed tkun spjegata fid-dikjarazzjoni relattiva (Kollez. XXIX-I-431; XXII-I-228; XXXIV-II-502). Issa, fiċ-ċitazzjoni l-attur esponenta illi l-konvenut, per mezz tal-kuntratt "de quo", kien ikkostitwixxa ruħu debitur lejn uliedu mill-ewwel żwieġ ad insaputa ta' martu (jigifieri Rosaria), u fid-dikjarazzjoni annessa maċ-ċitazzjoni huwa spjega illi, "wara li mietetilhom it-tifla, Rosaria u Carmelo Micallef ma baqgħux jaqblu flimkien, għaliex hsiebu kien illi jiffavorixxi lill-uliedu tal-ewwel żwieġ, u kien b'dan il-hsieb li huwa għamel il-kostituzzjoni tad-debitu a favur ta' dawn uliedu . . . . . ad insaputa ta' martu";

Illi minn dan jidher li l-kawżali tal-inattendibbiltà tal-kuntratt jekk ma kienetx biżżejjed ċara fiċ-ċitazzjoni giet spjegata suffiċjentement fid-dikjarazzjoni; u ma jidherx li giet b'xi mod fra-intiża, għaliex il-konvenut oppona l-preskrizzjoni ta' sentejn, u l-imsejhin fil-kawża, fil-waqt li nvokaw favur tagħhom il-preskrizzjoni, insistew, fid-dikjarazzjoni a fol. 139, illi "il-kreditu tagħhom huwa validu . . . . . u għalhekk kien sar il-kuntratt, għaliex kieku ma sarx hekk, il-kjamati in kawża kienu jagħmlu kawża lill-missierhom"; u b'hekk jidher illi l-eċċipjenti kienu fehmu x'kienu qeghdin jitolbu l-atturi, u

kwindi ma setghux, iżjed tard, jipprevalixxu ruħhom minn nuqqas ta' kjarazza fil-kawżali minnhom pretiż;

Illi għaldaqstant l-eċċepita nullità tad-dikjarazzjoni tal-inattendibilità tal-kuntratt mhix sostenibbli; u qeghdha tiġi respinta, bl-ispejjeż kontra l-konvenut u l-imsejhin fil-kawża;

Ikkunsidrat, dwar l-eċċepita preskrizzjoni;

Illi l-konvenut oppona li l-kuntratt "de quo" ma jistax jiġi mpunjat minhabba li kienu għaddew aktar minn sentejn mill-għurnata li sar, skond l-art. 1266 tal-Kodiċi Civili, u l-imsejhin fil-kawża, fil-waqt li rripetew din l-eċċezzjoni, giebu l-quddiem ukoll il-preskrizzjoni ta' hames snin kontemplata fl-art. 1268 Kod. cit.;

Illi, kif issottometta d-difensur tal-atturi fit-trattazzjoni orali, l-azzjoni hija bażata fuq ir-rapporti bejn il-miżżewġin fil-komunjoni tal-akkwisti, fis-sens li, mentri r-raġel huwa l-kap ta' dik il-komunjoni, hu xejn ma jista' jagħmel biex jippreġudika l-interessi tal-mara fl-istess komunjoni. Minn dan jidher illi l-azzjoni esperita mill-atturi, bħala eredi ta' Rosaria Micallef, it-tieni mara tal-konvenut, tinsab bażata fuq l-art. 1369 u 1370 tal-Kodiċi Civili. Troplong, fil-komment tal-art. 1421 tal-Kodiċi Franċiż (analogu għall-art. 1326 tal-Kodiċi Malti), josserva illi "la potestà del marito sui beni ha luogo quando egli è in perfetta sanità, e non quando i contratti sono fatti in frode e pregiudizio della moglie". U dan għaliex, kif jinnota l-istess awtur, "abbenchè sia il marito signore e padrone della comunione, è di principio o tuttavolta che si deve reggerla senza frode. La signoria gli è attribwita, dice Coquille, 'quatenus bona fides patitur, non etiam ut fraudibus via aperiatur'. Ogni atto da lui emanato, che tendesse a procacciargli un vantaggio indiretto, darebbe luogo a ricompensa a favore della comunione. Imperocchè in questa materia deve regnare, la più precisa uguaglianza". Konsegwentement, fil-każ li għal dak l-att jikkonkorru terzi persuni, "se ne sono stati complici, la donna potrà domandare ragione contro di loro. Di fermo si applicano qui senza difficoltà le regole dell'azione

pauliana" (Contratto di Matrimonio, Vol. II, parte I, §§872, 873 u 874). F'dan is-sens huwa l-insenjament ta' Laurent, (Diritto Civile, Vol. XXII, §§40 u 41), u tal-ġurisprudenza tagħna (Kollez. IX, 727, fejn hemm citat l-imsemmi Tropolong, u Kollez. XXXIV-III-851, fejn jingħad "expressis verbis" illi l-azzjoni hija l-"actio pauliana", fondata fuq l-art. 1187 tal-Kodiċi Ċivili);

Illi huwa paċifiku li l-preskrizzjoni relattiva għall-azzjoni pawljana hija dik ta' tletin sena kontemplata fl-art. 2248 Kod. Ċiv., peress li jonqsu għaliha r-rekwiżiti tal-preskrizzjoni f'materja rexissorja (Kollez. XXVI-I-120; III-733);

Illi l-perit legali, fl-imsemmija re'azzjoni tiegħu (fol. 120), issottometta illi "id-dikjarazzjoni ta' inattendibilità tal-kuntratt in atti Said tad-29 ta' Jannar 1941, mitluba mill-atturi fl-att taċ-ċitazzjoni, tekwiwali għall-arzjoni ta' simulazzjoni, in kwantu huma qegħdin jippretendu li l-konvenut Carmelo Micallef fuq dak l-att issimula li huwa debitur lejn uliedu mill-ewwel żwieġ"; u qal, fuq l-awtorità tas-sentenza mogħtija mill-Qorti tal-Appell fis-27 ta' Marzu 1936, in re "Seychell vs. Seychell". li l-azzjoni mhix kolpita mill-preskrizzjoni speċjali tal-art. 930. tal-Ord. VII tal-1868. iżda taqa' taħt il-preskrizzjoni ta' tletin sena;

Illi, iekk anki fil-każ tirrikorri simulazzjoni (haġa li tif-forma oġġett tal-meritu tal-kawża). huwa magħruf illi s-simulazzjoni hija forma ta' frodi, u bħala tali taqa' taħt is-sanzjoni tal-"actio pauliana" (Kollez. XXX-III-452; XXXII-II-392); u kwindi l-preskrizzjoni tibqa' dejjem dik ta' tletin sena (Kollez. XXXVI-II-550);

Għal dawn il-motivi;

Tastjeni mill-i tiegħu konjizzjoni tal-preskrizzjoni ta' għaxar snin li ġiet rinunzjata;

Tirrespingi l-eċċezzjoni tal-preskrizzjoni ta' sentejn, bl-ispejjeż kontra l-konvenut u l-imsejħin fil-kawża;

Tirrespingi eċċezzjoni tal-preskrizzjoni ta' hames snin,  
bl-ispejjeż kontra l-imsejhin fil-kawża;

U tiddifferixxi l-kawża għall-udjenza tas-26 ta' Gunju  
1959, biex titkompla skond il-liġi.

---